

തൊഴിലാളികളുടെ കൂലി വർദ്ധനവ് നടപ്പാക്കാനായി പരമ്പരാഗത ഇലക്ട്രോണിക് റാട്ടുകളിൽ 300-ൽനിന്നും 350 ആയും ഓട്ടോമാറ്റിക് സ്പിന്നിംഗ് രംഗത്ത് 500/- രൂപയായും നിശ്ചയിച്ച് നടപ്പിലാക്കിയിട്ടുണ്ട്. ഉത്പാദിപ്പിച്ച കയറിന് വിപണി കണ്ടെത്തുന്നതിനായി എം.എൻ.ആർ.ഇ.ജി.എസ്.-മായി ചേർന്ന് തദ്ദേശഭരണ സ്ഥാപനങ്ങളുടെ മണ്ണ് - ജല സംരക്ഷണ പദ്ധതിക്കും റോഡ് നിർമ്മാണത്തിനും കയർഭൂവസ്ത്ര പദ്ധതി നടപ്പിലാക്കിവരുന്നു. 2011-12 മുതൽ 2015-16 വരെ 58 കോടി രൂപയുടെ കയർ ഭൂവസ്ത്രം വിറ്റഴിച്ചപ്പോൾ 2016-17 മുതൽ 2020-21 വരെ 82 കോടി രൂപയുടെ ഭൂവസ്ത്രത്തിന് വിപണി ലഭിച്ചു. 42% വർദ്ധനവ് കയർ ഭൂവസ്ത്ര രംഗത്ത് കൈവരിച്ചിട്ടുണ്ട്. കൂടാതെ എം.ജി.എൻ.ആർ.ഇ.ജി.എസ്.-ൽ 120 കോടി രൂപയുടെ ഭൂവസ്ത്ര പദ്ധതിക്ക് എം.ഒ.യു ഒപ്പിട്ടിട്ടുണ്ട്. കയറുത്പന്ന മേഖലയെ ഇടത്തട്ടുകാരുടെ ചൂഷണത്തിൽനിന്നും ഒഴിവാക്കാൻ ആരംഭിച്ച പർച്ചേസ് പ്രൈസ് സ്റ്റേബിലൈസേഷൻ പദ്ധതി പ്രകാരം 2015-16 വരെ പിന്നിട്ട 5 വർഷംകൊണ്ട് 399 കോടി രൂപയുടെ ഉത്പന്നങ്ങൾ കയർ കോർപ്പറേഷൻവഴി സംഭരിച്ച സ്ഥാനത്ത് 2016-17 മുതൽ 2020-21 വരെ 732 കോടി രൂപയുടെ ഉത്പന്ന സംഭരണം നടത്തുന്നതിന് കഴിഞ്ഞു. ഈ പദ്ധതിയിൽ 83% വർദ്ധനവ് കൈവരിക്കാൻ കഴിഞ്ഞിട്ടുണ്ട്. 2016-ൽ 50 പൈസ കിലോയ്ക്ക് ലഭിച്ചിരുന്ന കയർപിത്തിന് ഇന്ന് 4.00 രൂപ വില ലഭിക്കുന്ന സാഹചര്യമുണ്ടായിട്ടുണ്ട്. ഇത് കയർ രണ്ടാം പുനഃസംഘടനയുടെ എടുത്തുപറയേണ്ട ഒരു നേട്ടമാണ്. ഇതോടൊപ്പംതന്നെ രണ്ടാംപുനഃസംഘടനയുടെ ഭാഗമായി കേരള സർക്കാരിന്റെ കയർ വകുപ്പ് നെതർലന്റ്സിലെ വാഗ്നിംഗൻ സർവ്വകലാശാലയുമായി കയർ കോംപോസിറ്റ്സ് ബോർഡ് വ്യാവസായികാടിസ്ഥാനത്തിൽ ഉത്പാദിപ്പിക്കാൻ കഴിയുന്ന ഒരു പദ്ധതിക്ക് എം ഒ യു ഒപ്പുവച്ചിട്ടുണ്ട്. ഈ പദ്ധതിയുടെ മൊത്തം ചെലവ് 100 കോടി രൂപയാണ്.

വൈപ്പിൻ മണ്ഡലത്തിലെ കയർ വകുപ്പിന്റെ കീഴിലെ പദ്ധതികൾ

163(5322) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) വൈപ്പിൻ നിയോജകമണ്ഡലത്തിൽ കയർ വകുപ്പിന്റെ കീഴിൽ നടക്കുന്ന വികസന പദ്ധതികൾ എന്തെല്ലാമെന്ന് വിശദമാക്കാമോ?

വൈപ്പിൻ നിയോജകമണ്ഡലത്തിൽ നോർത്ത്പരവൂർ പ്രോജക്ടിന് കീഴിൽ നിലവിൽ 3 സംഘങ്ങളിലായി എം.ഡി.എ, പി.എം.ഐ, അടിസ്ഥാന വികസന പദ്ധതി, റിവൈവൽ, എ.എസ്.എം, മാനേജീരിയൽ ഗ്രാന്റ് , വില്ലേയിംഗ്, വർക്കിംഗ് ക്യാപിറ്റൽ, വരുമാനം ഉറപ്പാക്കൽ പദ്ധതി എന്നീ വികസന

പദ്ധതികളിലായി 2016 മുതൽ 2021 വരെ 1,73,32,390 രൂപ ചെലവഴിച്ചിട്ടുണ്ട്. ടി നിയോജകമണ്ഡലത്തിൽപ്പെട്ട പള്ളിപ്പുറം ഗ്രാമപഞ്ചായത്തിലെ മൂന്നമ്പത് കയർഫെഡ് 1.33 കോടി രൂപ ചെലവിൽ ഗോഡൗൺ സമുച്ചയം കേരള സർക്കാർ ധനസഹായത്തോടുകൂടി പുതുക്കി നിർമ്മിക്കുകയും പുതുതായി ഷോറൂം സ്ഥാപിക്കുകയും ചെയ്തിട്ടുണ്ട്.

(ബി) പള്ളിപ്പുറം ഗ്രാമപഞ്ചായത്തിലെ മൂന്നമ്പത് കയർഫെഡിന്റെ കീഴിലുള്ള സ്ഥലത്ത് പിത്ത് സംസ്കരണത്തിനായി പദ്ധതികൾ ആവിഷ്കരിച്ചിട്ടുണ്ടോ; എങ്കിൽ പ്രസ്തുത പദ്ധതി നടപ്പിലാക്കാനായി സ്വീകരിച്ചിട്ടുള്ള നടപടികൾ വ്യക്തമാക്കാമോ?

പള്ളിപ്പുറം ഗ്രാമപഞ്ചായത്തിലെ മൂന്നമ്പത് കയർഫെഡിന്റെ കീഴിലുള്ള സ്ഥലത്ത് പിത്ത് സംസ്കരണത്തിനായി ഒരു യൂണിറ്റ് പ്രവർത്തിക്കുന്നുണ്ട്. ചകിരിച്ചോറ് സംഭരിച്ച് സംസ്കരിച്ച് കൊക്കോഫെർട്ട് എന്ന ബ്രാൻഡിൽ സോയിൽ കണ്ടീഷണറായും, കോക്കോ ഗ്രീൻ എന്ന ബ്രാൻഡിൽ ജൈവമാലിന്യ സംസ്കരണത്തിനുള്ള ഇനോക്കുലേറ്റഡ് പിത്തായം മാറ്റുന്നതിനുള്ള പദ്ധതിയാണ് ആവിഷ്കരിച്ചിട്ടുള്ളത്. പ്രസ്തുത ഉത്പന്നങ്ങൾ സംസ്ഥാന കൃഷി വകുപ്പ് വഴിയും ത്രിതല പഞ്ചായത്ത് സംവിധാനം വഴിയും വിതരണം ചെയ്യുന്നതിനുള്ള പദ്ധതികൾ ആവിഷ്കരിച്ചുവരുന്നു.

കയർ ഭൂവസ്ത്ര പദ്ധതി

164(5323) ശ്രീ. എം. വിൻസെന്റ്: താഴെ കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

പഞ്ചായത്തുകളിലൂടെ കയർ ഭൂവസ്ത്ര പദ്ധതി നടപ്പിലാക്കുന്നതിന് ഒപ്പുവച്ച ധാരണാപത്രത്തിന്റെ അടിസ്ഥാനത്തിൽ ഭൂവസ്ത്രങ്ങൾ നൽകുന്നതിന് സാധിച്ചിട്ടുണ്ടോ; ഇതിലൂടെ എത്ര കോടി രൂപ ലഭിച്ചുവെന്നറിയിക്കുമോ?

സംസ്ഥാനത്ത് ഉത്പാദിപ്പിക്കുന്ന മുഴുവൻ കയറിലും വിപണി കണ്ടെത്തുന്നതിനായി എം.എൻ.ആർ.ഇ.ജി.എസ്സുമായി ചേർന്ന് തദ്ദേശ ഭരണ സ്ഥാപനങ്ങളുടെ മണ്ണ്-ജല സംരക്ഷണ പദ്ധതിക്കും റോഡ് നിർമ്മാണത്തിനും കയർഭൂവസ്ത്ര പദ്ധതി നടപ്പിലാക്കിവരുന്നു. 2021 വർഷത്തിൽ എം.ജി.എൻ.ആർ.ഇ.ജി.എസ്സും കയർ വികസന വകുപ്പും വിവിധ സ്വയംഭരണ സ്ഥാപനങ്ങളുമായിച്ചേർന്ന് 120 കോടി രൂപയുടെ (161,33,33 സ്ക്വയർ മീ.) കയർ ഭൂവസ്ത്ര പരിപാടിക്ക് ധാരണാപത്രം ഒപ്പുവച്ചിട്ടുണ്ട്. കയർ ഭൂവസ്ത്ര വിതരണത്തിലൂടെ തദ്ദേശഭരണ സ്ഥാപനങ്ങളിൽനിന്നും കയർ വികസന വകുപ്പിന് കീഴിലുള്ള സ്ഥാപനങ്ങൾക്ക് ലഭിച്ച തുകയുടെ വിശദാംശങ്ങൾ അനുബന്ധമായി ചേർക്കുന്നു.*

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.